

علمائے صقلیہ کے علمی کارنامے

جناب عبدالرشید عراقی صاحب

(۲)

چھٹی اور ساتویں صدی ہجری وہ دور ہے جب صقلیہ میں اسلامی حکومت کا خاتمہ ہو چکا تھا اور ارباب علم و فضل صقلیہ سے ہجرت کر کے دوسرے ملکوں میں قیام پذیر ہو گئے تھے۔ اس دور کے ۶ محدثین کرام کا تاریخ سے پتہ چلتا ہے جنہوں نے علم حدیث کی نشوونما اور اس کی ترقی و ترویج میں اپنی زندگیاں بسر کر دیں اور اس سلسلہ میں وہ علمی خدمات سرانجام دیں جن کا تذکرہ انشاء اللہ الوبتر یا قیامت رہے گا۔

اس دور کے پہلے محدث امام ابو عبد اللہ محمد بن علی بن عمر تمیمی المعروف امام مازری (م ۵۳۶ھ) تھے، علم حدیث، رجال، فقہ اور کلام میں بہت ممتاز تھے۔ ابن خلکان (م ۶۸۱ھ) لکھتے ہیں:

یہ ان اکابر میں تھے جن کی طرف حدیث کے حافظ اور علم کلام میں ماہر ہونے کی وجہ سے انگلیاں اٹھائی جاتی تھیں۔ وہ ارباب علم میں سے تھے اور مختلف علوم میں دستگاہ رکھتے تھے۔

لہ و نیات الاعیان المعروف تاریخ ابن خلکان از علامہ ابن خلکان (م ۶۸۱ھ) جلد ۲

ص ۲۱۶ -

امام مازری ایک طرف علمی تبحر میں کیتائے روزگار تھے، دوسری طرف بڑے زندہ دل خوش مزاج اور خوش لباس تھے۔

امام مازری کی بکثرت کتابیں مختلف علوم میں تھیں۔ ان میں علم حدیث پر ان کی دو کتابیں ہیں۔ ایک صحیح مسلم کی شرح کتاب المعلم، دوسری تعلیقات بروایت جوززقی ہے۔

کتاب المعلم بقوادیکتاب صحیح مسلم کی سب سے پہلی شرح ہے۔ اور یہ کتاب آپ کے ان حواشی اور تعلیقات کا مجموعہ ہے جو امام مازری نے اپنے تلامذہ کو صحیح مسلم کے درس میں ادا کرائے تھے۔ کتاب المعلم بہت علمی معلومات کا مجموعہ ہے۔ قاضی عیاض مالکی (م ۵۴۳ھ) نے اس کے مفید علمی حواشی لکھے اور اس کا نام اکمال المعلم بقوادیکتاب صحیح مسلم رکھا۔

تعلیقات بروایات جوززقی یہ علم حدیث میں ایک مختصر رسالہ ہے اور حافظ ابو بکر محمد بن عبد اللہ جوززقی (م ۳۸۸ھ) کی تصنیف ہے۔ امام مازری نے اس پر چند مفید علمی حواشی لکھے۔

حدیث کی نشر و اشاعت اور اس کی ترقی و ترویج کے سلسلے میں صفیہ میں جن محدثین کو امام نے درسی و تدریسی اور تصنیفی و تالیفی خدمات سر انجام دیں۔ تاریخ نے، ۳ محدثین کو امام کے نام بتائے ہیں اور ان میں صرف ۵ کا ذکر اس لیے کیا گیا ہے کہ مضمون طویل ہونے کا خوف ہے۔

علم فقہ صفیہ میں علم فقہ کی ابتداء اور اس کی نشر و اشاعت قاضی اسد بن فرات (م ۳۱۷ھ) کے ذریعہ ہوئی۔ قاضی اسد بن فرات فقہ حنفی اور مالکی کے ممتاز عالم تھے۔ اور فقہ میں آپ نے ید طولیٰ حاصل کیا تھا۔ اور آپ اپنے تبحر علمی سے فقہ حنفی اور مالکی کے امام بنے۔ عبادات میں فقہ مالکی کا اتباع کرتے تھے۔ اور معاملات کا عموماً فقہ حنفی کے مطابق فیصلہ فرماتے۔

قاضی اسد بن فرات کی کنیت ابو عبد اللہ تھی۔ بنو سلیم بن قیس کے خاندان سے ان کا تعلق تھا۔ اور ان کا آبائی وطن نیشاپور (خراسان) تھا۔ ۳۱۷ھ میں پیدا ہوئے۔ پانچ سال قیروان میں

قیام کے بعد ان کے والد نے ٹیونس میں اقامت اختیار کی۔ اور ٹیونس میں قاضی اسد بن فرات کی تعلیم کا آغاز ہوا۔ ۱۸ سال کی عمر میں قرآن مجید حفظ کیا اور قرآنی علوم میں دسترس حاصل کی۔ اس کے بعد ٹیونس کے مشہور محدث علی بن زیاد سے علم حدیث اور فقہ کی تحصیل کی اور موطا امام مالک پہلی مرتبہ ان سے پڑھی۔

۳۶۲ھ میں تکمیل علم کے لیے مدینہ منورہ پہنچے اور امام مالک (م ۳۶۹ھ) کے حلقہ درس میں شریک ہوئے۔ امام مالک سے تعیہ حاصل کرنے کے بعد عراق کا رخ کیا۔ اور عراق میں آپ نے امام ابو یوسف (م ۳۸۰ھ) اور امام محمد بن حسن (م ۲۹۹ھ) فقہ حنفی کی تعلیم حاصل کی۔ امام محمد بن حسن کی خدمت میں انہیں اختصاص حاصل تھا۔ امام صاحب دن کے علاوہ رات کو بھی ان کو پڑھاتے تھے۔ امام ابو یوسف اور امام محمد بن حسن کے علاوہ عراق کے دوسرے ممتاز علمائے کرام سے بھی آپ نے حدیث اور فقہ کی تعلیم حاصل کی۔

عراق میں تحصیل علم کے بعد قاضی اسد بن فرات مصر آئے۔ اور مصر میں آپ نے وقت کے اساتذہ فن سے اکتساب فیض حاصل کیا۔ خاص کہ آپ نے عبدالرحمن بن قاسم جو امام مالک کے ارشد تلامذہ میں سے تھے۔ اور اپنے علم و فضل اور زہد و ورع کی وجہ سے مسیحیوں سے بڑے احترام کی نظر سے دیکھے جلتے تھے۔ علم فقہ، روایت، حدیث اور قیاس میں ان کی یکساں نظر تھی۔ قاضی اسد بن فرات نے ان سے استفادہ کیا۔ اور قاضی اسد بن فرات اپنے اس استاد کے بارے میں فرمایا کرتے تھے۔

اگرچہ امام مالک بن انس کا انتقال ہو چکا ہے تو یہ دوسرا امام مالک ہمارے درمیان موجود ہے۔

قاضی اسد بن فرات کا روزانہ کا یہ دستور تھا کہ وہ امام عبدالرحمن بن قاسم سے فقہی سوالات کرتے اور وہ جو جوابات دیتے ان کو ترتیب سے لکھتے جاتے۔ اس طرح مع سوال و جواب ۶۰ جزوں میں مدون ہو گئے۔ اور یہی کتاب دنیا میں فقہ کی سب سے پہلی کتاب مشہور ہے۔ قاضی

اس نے اس کا نام الاسدیر رکھا۔

اس کے بعد قاضی اسد اپنے وطن قیروان واپس آئے۔ اور ۳۲۷ھ میں قیروان کے قاضی القضاة بنائے گئے۔ ۳۲۸ھ میں آپ کے حکم سے صقلیہ کو دارالسلام بنایا گیا۔ ۳۲۹ھ میں قاضی اسد بن فرات نے ایک معرکہ میں جام شہادت نوش کیا۔

قاضی اسد بن فرات کے علاوہ تیسری اور چوتھی صدی ہجری میں سراج ذیل فہرستہ کے نام نے بھی فقہ اور دوسرے اسلامی علوم میں جو گراں قدر علمی خدمات انجام دیں وہ ہماری تاریخ اسلام کا ایک روشن باب ہے۔ ان میں ایک امام ابو یحییٰ اسد بن محمد بن قادم (م ۳۲۲ھ) تھے، جن کے بارے میں علامہ دباغ (م ۱۹۶ھ) لکھتے ہیں کہ:

امام ابو یحییٰ مذہب اہل عراق (اضافہ) اور مذہب اہل مدینہ (مالکیہ)

کے حافظ تھے۔

صقلیہ کے دوسرے فقیہ ابوالقاسم خلف بن ابی القاسم براذعی قیروانی بھی تھے، جن کے بارے میں قاضی عیاض مالکی (م ۵۴۲ھ) فرماتے ہیں کہ:

اندلس اور مغرب میں بے علم و فضل اور جدانت علمی میں مقبول تھے۔

انہوں نے فقہی مسائل پر دو کتابیں مطول التہذیب اور مختصر التہذیب لکھیں اور بقول قاضی عیاض مالکی یہ دونوں کتابیں اہل علم میں بہت مقبول ہوئیں۔

صقلیہ کے ایک فقیہ شیخ ابو حفص عمر بن عبدالنور المعروف باین الحکار صقلی تھے جو اپنے علم و فضل، تحقیق، دقت نظر، طرز تحریر اور قوت تقریر میں بہت ممتاز تھے اور ارباب سیر

۱۔ معالم الایمان از علامہ دباغ (م ۱۹۶ھ) جلد ۲ ص ۱۳ تا ۱۴، احسن التقاسیم فی معرفۃ الانبیاء
از علامہ مقدسی (م ۳۵۰ھ) ص ۲۳، ترتیب المدارک از قاضی عیاض مالکی (م ۵۴۲ھ)
جلد ۲ ص ۴۲

۲۔ معالم الایمان از علامہ دباغ (م ۱۹۶ھ) جلد ۲ ص ۴۲

۳۔ ترتیب المدارک۔ از قاضی عیاض مالکی (م ۵۴۲ھ) جلد ۱ ص ۲۰

- نے ان کے علمی تجربے کی تعریف کی ہے۔ فقہی مسائل پر آپ کی کتابیں درج ہیں:
- ۱۔ شرح المدونۃ! یہ المدونۃ کی شرح ہے اور ۳۰۰ اجزاء پر مشتمل ہے۔
 - ۲۔ انتقاد علی التوہی فی الف مسئلہ۔
 - ۳۔ مختصر کتاب التہامات۔

پانچویں صدی ہجری میں حقیقیہ میں ۱۶ فقہائے کرام کے نام تاریخ نے ضبط کیے ہیں جنہوں نے اسلامی علوم و فنون میں گراں قدر علمی خدمات سرانجام دیں۔

ان میں ایک علامہ ابو محمد عبدالحق بن محمد بن ہارون بھی قرشی تھے۔ جنہوں نے اپنے علم و فضل کی وجہ سے بڑی شہرت حاصل کی۔ علمائے کرام نے آپ کے بارے میں لکھا کہ آپ فقیہ، صاحب فہم، صالح، دیندار، علم و فن کے امام اور ارسول و فروع کے استاد تھے۔ فقہ پر آپ نے جو علمی کتابیں تصنیف کیں وہ حسب ذیل ہیں:

۱۔ التکت والقرآن لمسائل المدونۃ

۲۔ تہذیب المطالب

۳۔ جزء فی بسط المناظیر المدونۃ

۴۔ استدراک علی المختصر الرازیؒ

شیخ ابو حفص نے ۶۶ھ میں اسکندریہ (مصر) میں وفات پائی۔ اسی صدی کے ایک فقیہ امام ابو بکر و ابو عبد اللہ محمد بن عبد اللہ بن یونس تمیمی (م ۱۸۶ھ) تھے، جو اپنے علم و فضل اور تجربے علمی کی وجہ سے اہل علم میں مقبول تھے۔ فرانس کے بہت بڑے عالم تھے اور علمائے کرام نے لکھا ہے کہ امام ابن یونس فقہائے مالکیہ میں ممتاز درجہ رکھتے تھے۔ علم فقہ میں ان کی دو کتابیں مشہور ہیں،

۱۔ دیباچ المذہب فی معرفۃ اعیان علماء المذہب از قاضی برہان الدین ابراہیم بن علی المعروف

ابن فرحون (م ۵۹۹ھ) ص ۸۸

۲۔ ترتیب المدارک از قاضی عیاض مالکی (م ۵۴۳ھ) جلد ۱ ص ۳۶۶

۳۔ تاریخ حقیقیہ از مولانا ریاست علی ندوی جلد ۲ ص ۲۶۹

ایک کتاب شرح المدونہ اور دوسری کتاب الفرائض لے

چھٹی صدی ہجری میں ۵ ممتاز فقہائے کرام کے نام ملتے ہیں۔ ان میں ایک امام مازنی (م ۳۶۶ھ) تھے۔ جو اپنے بحر فقہ کی تحقیق و ترقیق، اجتہاد، دقت نظر اور اصول فقہ و علوم دین میں مشہور تھے اور علمائے کرام نے تصریح کی ہے کہ ان کے زمانے میں تمام روئے زمین پر مذہب مالکی میں ان سے زیادہ فقہ رکھنے والا اور ان سے زیادہ مذہب سے آشنا کوئی دوسرا موجود نہیں تھا۔

فقہ و اصول پر ان کی کتابیں مندرجہ ذیل ہیں:

۱۔ شرح کتاب الثمنین

۲۔ ایضاح المحصول من برہان الماصول

۳۔ مجموعہ فتاویٰ

۴۔ تعلیقات برمدونہ لے

صقلیہ میں جن فقہائے کرام نے جنم لیا اور جنہوں نے اسلامی علوم و فنون کی اشاعت اور ترقی و ترویج میں اپنی زندگیاں بسر کر دیں۔ تاریخ نے ۲۸ نام ضبط کیے ہیں، مگر میں نے طوالت کے خوف سے صرف ۶ فقہائے کرام کا ذکر کیا ہے۔

علم تاریخ پر صقلیہ کے علمائے کرام کی صرف چند کتابوں کے نام تاریخ میں ملتے ہیں۔ ان میں ایک کتاب تاریخ ممالک ہے، جس کے مصنف ابن القطاع صقلی (م ۵۱۵ھ) ہیں۔ اور دوسری کتاب تاریخ صقلیہ ہے جس کے مصنف ابو علی حسن بن یحییٰ ہیں۔

سیرت پر ایک کتاب علامہ ابن ظفر صقلی (م ۵۶۵ھ) کی ہے، جس کا نام غیر البشیر بخیر البشر ہے۔ اس میں آنحضرت صلی اللہ علیہ وسلم کے متعلق صحف سماوی کی پیش گوئیاں درج کی گئی ہیں اس کا ذکر حاجی خلیفہ نے کشف الظنون میں کیا ہے۔ اس کا ایک نسخہ پیرس کے کتب خانہ میں ہے اور دوسرا

لے دیباج المذہب از ابن فرحون (م ۶۹۹ھ) ص ۲۷۴

لے طبقات الشافعیہ الکبریٰ از علامہ تقی الدین السبکی (م ۷۹۰ھ) جلد ۲ ص ۲۶۴

لے معجم الادباء باقوت جموی (م ۷۲۲ھ)

فہرست مدنیہ منورہ کے کتب خانہ عارفِ حکمت میں موجود ہے۔ علامہ سید سلیمان ندوی (م ۱۳۷۳ھ) نے اپنے مقالہ ”حجاز کے کتب خانے“ میں اس کا تذکرہ کیا ہے۔^۱ اور اس کا ایک نسخہ کتب خانہ خدیویہ مصر میں موجود ہے۔ ۱۸۶۳ء میں کتاب مصر سے شائع ہو چکی ہے۔^۲ اس کتاب کے علاوہ ابن نصر صنفی نے سیرت و طبقات پر جو کتابیں لکھیں وہ حسب ذیل ہیں:

- ۱۔ اعلام النبوة
- ۲۔ ابناء شجاء اللہ بناؤ۔^۳

۱۔ معارف اعظم گڑھ۔ علامہ سید سلیمان ندوی (م ۱۳۷۳ھ) جلد ۲۳ ص ۳ تا ۴
 ۲۔ تاریخِ صفیہ از مولانا بیاست علی ندوی جلد ۲ ص ۳۰۴
 ۳۔ معجم البلدان از یاقوت حموی (م ۱۲۶ھ)